

حکومت، کپتان وصی حسن سمیت چار پاکستانیوں کی رہائی کیلئے فی الفور اقدامات کرے، جناب الطاف حسین

صومالی قزاقوں کے ہاتھوں کپتان وصی حسن سمیت چار پاکستانیوں کے اغواء پر اظہار تشویش

لندن:۔۔۔۔۔ 20 اپریل، 2011ء

متحدہ قومی موومنٹ کے قائد جناب الطاف حسین نے صومالی قزاقوں کے ہاتھوں کپتان وصی حسن سمیت چار پاکستانیوں کے اغواء پر گہری تشویش کا اظہار کیا ہے۔ ایک بیان جناب الطاف حسین نے کہا کہ صومالی قزاقوں نے گزشتہ 6 ماہ سے بحری جہاز کے کپتان وصی حسن سمیت 22 افراد کو بریغمال بنا رکھا ہے جن میں چار پاکستانی بھی شامل ہیں۔ انہوں نے کہا کہ صومالی قزاقوں کی جانب سے ریغالیوں کی رہائی کیلئے بھاری تاوان کا مطالبہ کیا جا رہا ہے اور تاوان کی عدم ادائیگی پر سنگین نتائج کی دھمکیاں دی جا رہی ہیں۔ جس کے باعث متاثرہ خاندان کے افراد شدید ذہنی کرب کا شکار ہیں۔ جناب الطاف حسین نے صدر آصف علی زرداری اور وزیر اعظم سید یوسف رضا گیلانی سے مطالبہ کیا کہ کپتان وصی حسن سمیت چار پاکستانیوں کی رہائی کیلئے فی الفور اقدامات کئے جائیں اور ریغالیوں کی رہائی کیلئے متاثرہ خاندانوں کی ہر ممکن مدد کی جائے۔

گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ اور حکومت سندھ تھیلاسیمیہ کے مرض میں مبتلا

میر پور خاص کی 9 سالہ معصوم بچی حسنہ کاشف کے علاج کے سلسلے میں مالی مدد کریں۔ الطاف حسین کی اپیل

حسنہ کاشف کے والدین انتہائی غریب ہیں اور ڈاکٹروں نے بون میر وٹرانسپلائنٹیشن تجویز کیا ہے

ایم کیو ایم اپنی بساط کے مطابق مدد کر رہی ہے، محیر حضرات سے اپیل ہے کہ وہ معصوم حسنہ کاشف کے علاج کے سلسلے میں مالی معاونت کریں

لندن:۔۔۔۔۔ 20 اپریل 2011ء

متحدہ قومی موومنٹ کے قائد جناب الطاف حسین نے عوام خصوصاً محیر حضرات سے اپیل کی ہے کہ وہ تھیلاسیمیہ کے مرض میں مبتلا میر پور خاص کی 9 سالہ معصوم بچی حسنہ کاشف بنت سید کاشف کے علاج کے سلسلے میں مالی معاونت کریں۔ اپنے ایک بیان میں جناب الطاف حسین نے کہا کہ حسنہ کاشف کے والدین انتہائی غریب ہیں اور تھیلاسیمیہ کے مرض کے علاج کیلئے ڈاکٹروں نے بون میر وٹرانسپلائنٹیشن تجویز کیا ہے جس پر 32 لاکھ کے اخراجات آ رہے ہیں جس کا انتظام کرنا اس معصوم بچی کے غریب والدین کیلئے نہایت مشکل ہے، ایم کیو ایم اپنی بساط کے مطابق مدد کر رہی ہے۔ انہوں نے گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ اور حکومت سندھ سے اپیل کی کہ وہ حسنہ کاشف کے علاج کے سلسلے میں مالی مدد کریں۔ انہوں نے محیر حضرات سے بھی اپیل ہے کہ وہ اس معصوم بچی کے علاج کے سلسلے میں مالی معاونت کریں۔ اس سلسلے میں یو بی ایل کے اکاؤنٹ نمبر 103-2570-2 نیوٹاؤن براچ میر پور خاص میں عطیات جمع کرائے جاسکتے ہیں۔ مزید تفصیلات کیلئے بچی کے والد سید کاشف سے موبائل نمبر 0334-2801196 پر رابطہ کیا جاسکتا ہے۔ جناب الطاف حسین نے دعا کی کہ اللہ تعالیٰ حسنہ کاشف کو صحت کاملہ عطا کرے۔

نوید کمال پر حملہ آزادی صحافت پر حملہ ہے، رابطہ کمیٹی

کراچی:۔۔۔۔۔ 20 اپریل، 2011ء

متحدہ قومی موومنٹ کی رابطہ کمیٹی نے ابوالحسن اصفہانی روڈ پر دہشت گردوں کی فائرنگ کے نتیجے میں نجی ٹی وی کے رپورٹر نوید کمال کے زخمی ہونے کے واقعہ پر گہری تشویش کا اظہار کیا ہے اور اس واقعہ کو آزادی صحافت پر حملہ قرار دیا ہے۔ ایک بیان میں رابطہ کمیٹی نے کہا کہ اس واقعہ سے صحافی برادری میں عدم تحفظ کی پایا جاتا ہے جسے دور کرنا قانون نافذ کرنے والے اداروں کی اولین ذمہ داری ہے۔ رابطہ کمیٹی نے حکومت سے مطالبہ کیا ہے کہ نوید کمال پر قاتلانہ حملہ میں ملوث دہشت گرد عناصر کو فی الفور گرفتار کر کے قرار واقعی سزا دی جائے۔ رابطہ کمیٹی نے نوید کمال کی جلد و مکمل صحتیابی کیلئے دعا بھی کی۔

شہر میں بجلی کی غیر اعلانیہ اور طویل دورانیے کی لوڈ شیڈنگ کا سلسلہ فی الفور ختم کرایا جائے، حق پرست ارکان سندھ اسمبلی

کراچی۔۔۔20، اپریل 2011ء

متحدہ قومی موومنٹ کے حق پرست ارکان سندھ اسمبلی نے شہر میں بجلی کی غیر اعلانیہ اور طویل دورانیے کی لوڈ شیڈنگ کی سخت ترین الفاظ میں مذمت کی ہے اور لوڈ شیڈنگ کے باعث عوام، کاروباری حضرات، طلباء اور زندگی کے تمام شعبوں سے تعلق رکھنے والے افراد کی مشکلات اور پریشانیوں پر گہری تشویش کا اظہار کیا ہے۔ اپنے مشترکہ بیان میں انہوں نے کہا کہ گرمی کے موسم میں بجلی کی لوڈ شیڈنگ کے باعث عوام شدید ذہنی اذیت میں مبتلا ہیں اور راتوں کو بھی گھروں سے باہر سونے پر مجبور ہیں، اسپتالوں میں آپریشن ملتوی کئے جا رہے ہیں، طلباء کی پڑھائی متاثر ہو رہی ہے۔ انہوں نے کہا کہ بجلی کی لوڈ شیڈنگ کے سبب شہر کے متعدد علاقوں میں پانی کی قلت بھی ہو رہی ہے مساجد میں وضو تک کیلئے پانی میسر نہیں ہے اور کاروبار زندگی اور معمولات زندگی شدید متاثر ہو رہے ہیں جس کی جتنی بھی مذمت کی جائے کم ہے۔ حق پرست ارکان سندھ اسمبلی نے صدر مملکت آصف علی زرداری، وزیراعظم یوسف رضا گیلانی اور وزیر اعلیٰ سندھ سید قائم علی شاہ سے مطالبہ کیا کہ شہر میں بجلی کی غیر اعلانیہ اور طویل دورانیے کی لوڈ شیڈنگ کا سلسلہ فی الفور ختم کرایا جائے اور بجلی کے بحران سے عوام کو نجات دلانے کیلئے ہنگامی بنیادوں پر ٹھوس اور عملی اقدامات بروئے کار لائے جائیں۔

کارکنان سے رابطہ کمیٹی کا اظہار تعزیت

کراچی۔۔۔۔۔20، اپریل، 2011ء

متحدہ قومی موومنٹ کی رابطہ کمیٹی نے ایم کیو ایم لیاقت آباد سیکٹر یونٹ 158 کے یونٹ انچارج محمد آفتاب خان کی والدہ محترمہ رحمت جہاں، شاہ فیصل سیکٹر یونٹ 105 کے کمیٹی ممبر عامر شہاب کی، ہمشیرہ محترمہ اسماء، پی آئی بی جہانگیر روڈ سیکٹر یونٹ 49 کے کارکن انعام الہی کی والدہ محترمہ حسینہ بیگم، نیوکراچی سیکٹر یونٹ 142 کے کارکن محمد کلیم کے والد محمد تقی اور ایم کیو ایم سائیکھڑ زون یونٹ شاہ پور چاکر کے کارکن علی شیر کے والد محمد عثمان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگواروں احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم ملی سیکٹر شعبہ خواتین کی کارکن نوٹیشن ملیجہ کا سوئم ایصال ثواب کیلئے قرآن خوانی و فاتحہ خوانی کا اجتماع

کراچی۔۔۔۔۔20، اپریل، 2011ء

متحدہ قومی موومنٹ ملی سیکٹر یونٹ 96 شعبہ خواتین کی کارکن نوٹیشن ملیجہ کا سوئم بدھ کے روز مرحومہ کی رہائش گاہ واقع ملیجہ میں ہوا۔ جس میں مرحومہ کے ایصال ثواب کیلئے قرآن خوانی و فاتحہ خوانی کی گئی۔ قرآن خوانی و فاتحہ خوانی کے اجتماع میں ایم کیو ایم شعبہ خواتین کی انچارج کشورزہرا، جوائنٹ انچارج نائلہ لطیف و اراکین کمیٹی کے علاوہ شعبہ خواتین کی ذمہ داران، کارکنان اور ہمدرد خواتین سمیت مرحومہ کے عزیز واقارب نے شرکت کی۔ بعد ازاں مرحومہ کی مغفرت اور ان کے بلند درجات کیلئے خصوصی دعا بھی کی گئی۔

پنجاب کے عوام قائد تحریک جناب الطاف حسین اور پیغام حق پرستی پر مکمل بھروسہ اور اعتماد کرتے ہیں، کمال ظفر

جلسہ ”استحکام پاکستان“ کی تاریخ ساز کامیابی پر امریکہ کے سینٹرل آرگنائزوار اکیڈمی سینٹرل آرگنائزنگ کمیٹی کی مبارکباد

لاس اینجلس: 20، اپریل، 2011ء

متحدہ قومی موومنٹ امریکہ کے سینٹرل آرگنائزرمکمال ظفر اور دیگر اراکین سینٹرل آرگنائزنگ کمیٹی کے دیگر اراکین نے لاہور میں منعقدہ ایم کیو ایم کے جلسہ ”استحکام پاکستان“ کی تاریخ ساز کامیابی پر قائد تحریک جناب الطاف حسین، تحریک کے تمام کارکنان، پنجاب سمیت ملک بھر پنجاب کے عوام کو دلی مبارکباد پیش کی ہے۔ ایک بیان میں انہوں نے کہا کہ پنجاب سے تعلق رکھنے والے غریب و متوسط طبقے کے افراد نے جلسہ عام میں بھرپور شرکت کر کے ثابت کر دیا ہے کہ وہ قائد تحریک جناب الطاف حسین کی ولولہ انگیز قیادت کے حق پرستی کے پیغام پر مکمل بھروسہ اور اعتماد کرتے ہیں اور چاہتے ہیں کہ ملک پر مسلط فرسودہ جاگیردارانہ نظام کا خاتمہ ہو اور ملک میں انصاف پر مبنی نظام قائم ہو۔ انہوں نے اُمید ظاہر کی کہ جلسہ ”استحکام پاکستان“ ملک میں غریب و متوسط طبقہ کی قیادت کے آئیو لے انقلاب کی نوید ثابت ہوگا۔

پاکستان کی ترقی کا راز جاگیردارانہ نظام کے خاتمے میں مضمر ہے، محمد شریف قائد تحریک الطاف حسین اپنے نظریہ حق پرستی کی روشنی سے اس ملک کو منور کرنا چاہتے ہے

حیدرآباد۔۔۔ 20 اپریل 2011ء

متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے اپنے مشترکہ بیان میں کہا ہے کہ ایم کیو ایم جھوٹ فریب پر مبنی وعدوں پر ہرگز یقین نہیں رکھتی اور یہ تحریک نظریہ حقیقت پسندی و عملیت پسندی پر عمل پیرا ہے۔ انہوں نے کہا کہ قائد تحریک الطاف حسین وہ واحد رہنما ہیں جو غریب و متوسط طبقے سے تعلق رکھتے ہیں اور قائد تحریک الطاف حسین اپنے نظریہ حق پرستی کی روشنی سے اس ملک کو منور کرنا چاہتے ہے۔ انہوں نے کہا کہ بد قسمتی سے ہمارے ملک پر گزشتہ 64 سالوں سے 2 فیصد و ڈیڑے جاگیرداروں کی اقلیت ملک بھر کے 98 فیصد غریب و مظلوم کی اکثریت پر حاکم بنی بیٹھی ہے اور ملک جاگیردارانہ نظام کے اندھیروں میں جکڑا ہوا ہے۔ انہوں نے کہا کہ قائد تحریک الطاف حسین اس فرسودہ جاگیردارانہ نظام کے خلاف برسر پیکار ہیں اور ہماری تحریک نظریہ حقیقت پسندی و عملیت پسندی پر عمل کرتے ہوئے عوامی خدمت میں مصروف عمل ہے۔ انہوں نے کہا کہ پاکستان کی ترقی کا راز جاگیردارانہ نظام کے خاتمے میں مضمر ہے۔

ٹنڈو باگو سے تعلق رکھنے والے اسد خواجہ نے اپنے ساتھیوں کے ہمراہ قائد تحریک جناب الطاف حسین کے نظریہ اور فکر و فلسفہ سے متاثر ہو کر ایم کیو ایم میں شمولیت کا اعلان کر دیا

بدین۔۔۔۔ 20 اپریل 2011ء

ٹنڈو باگو سے تعلق رکھنے والے اسد خواجہ نے اپنے ساتھیوں کے ہمراہ قائد تحریک جناب الطاف حسین کے نظریہ اور فکر و فلسفہ سے متاثر ہو کر ایم کیو ایم میں شمولیت کا اعلان کر دیا ہے۔ یہ اعلان انہوں نے بدین زون کے انچارج عقیل الدین، سے ملاقات کے دوران کیا۔ اراکین زونل کمیٹی ڈاکٹر عبدالرحمن بھرگڑی کریم بخش، خاصیلی، فقیر ابراہیم سومرو غلام مصطفیٰ بھرگڑی اور امین عباس اور بدین سٹی کے ذمہ داران و کارکنان بھی موجود تھے۔ شمولیت اختیار کرنے والوں نے اپنے جذبات کا اظہار کرتے ہوئے کہا کہ قائد تحریک جناب الطاف حسین واحد لیڈر ہے جو جاگیردارانہ، وڈیرانہ نظام کے خلاف عملی جدوجہد کر رہے ہیں اور وہ دن دردن دور نہیں جب اس ملک میں غریب و متوسط طبقے کی حکمرانی قائم ہوگی۔ اس موقع پر بدین زون کے انچارج عقیل الدین، و دیگر نے شمولیت اختیار کرنے والے افراد سے گفتگو کرتے ہوئے کہا کہ متحدہ قومی موومنٹ ملک میں پر امن انقلاب لانا چاہتی ہے جس کے ذریعے ملک بھر کے تمام مظلوم عوام ان کے بنیادی حقوق حاصل ہو سکیں۔ بعد ازاں انہوں نے شمولیت اختیار کرنے کے والے افراد کا قائد تحریک جناب الطاف حسین کی جانب سے خیر مقدم اور انہیں مبارکباد بھی پیش کی۔

ایم کیو ایم صوبائی تنظیمی کمیٹی کا لاہور کے مختلف ٹاؤنز کا تنظیمی دورہ کارکنان تنظیمی کام کو مزید تیز کریں اور

ایم کیو ایم کا فکر و فلسفہ لاہور کے کونے کونے میں پھیلا دیں، الطاف زیدی، شبیر قائم خانی

لاہور۔۔۔ 20، اپریل 2011ء

ایم کیو ایم صوبائی تنظیمی کمیٹی کے انچارج الطاف زیدی اور سابق صوبائی وزیر سندھ و جوائنٹ انچارج صوبائی تنظیمی کمیٹی شبیر قائم خانی نے لاہور ڈسٹرکٹ کے انچارج میاں طاہر محمود وارا کین کمیٹی کے ہمراہ لاہور کے مختلف ٹاؤنز آفسز کا تنظیمی دورہ کیا۔ اس موقع پر وہاں موجود ذمہ داران و کارکنان سے بات چیت کرتے ہوئے الطاف زیدی نے کہا کہ جلسہ استحکام پاکستان میں پنجاب کی غریب و مظلوم عوام کی بھرپور شرکت نے اس بات کو ثابت کر دیا ہے کہ پنجاب کی غیور عوام ایم کیو ایم اور الطاف حسین کے ساتھ ہیں۔ پنجاب کے عوام کو اس بات ادراک ہو چکا ہے کہ الطاف حسین اور ایم کیو ایم ہی انہیں مشکلات کی اس دلدل سے نکال سکتے ہیں۔ انہوں نے کارکنان کو تنظیمی امور پر بات چیت کرتے ہوئے ذمہ داران اور کارکنان کو ہدایت کی کہ وہ تنظیمی کام کو مزید تیز کر دیں اور ایم کیو ایم کا فکر و فلسفہ لاہور کے کونے کونے میں پھیلا دیں۔ اس موقع پر شبیر قائم خانی نے کہا کہ اب وہ وقت دور نہیں جب لاہور سمیت ملک بھر کے ہر گلی گلی کو پچھلے پچھلے میں حق پرستی کا پرچم بلند ہوگا اور پنجاب کی عوام ایم کیو ایم کا ساتھ دے کر اس جاگیردارانہ، وڈیرانہ اور موروثی سیاسی نظام کو جڑ سے اکھاڑ پھینکے گے۔ اس موقع پر انہوں نے جلسہ استحکام پاکستان کی کامیابی کے لئے ذمہ داران و کارکنان کی دن رات محنت پر قائد تحریک جناب الطاف حسین کی جانب سے شاباش بھی دی۔

قائد تحریک جناب الطاف حسین کا فکر و فلسفہ پنجاب سمیت پاکستان بھر میں تیزی سے پھیل رہا ہے، مجتبیٰ گیلانی، ملک ہمایوں لاہور زون کے جوائنٹ انچارج مجتبیٰ گیلانی اور زونل ممبر ملک ہمایوں یسین کا ضلع اوکاڑہ کا تنظیمی دورہ

لاہور۔۔۔20 اپریل، 2011ء

لاہور زون کے جوائنٹ انچارج مجتبیٰ گیلانی اور زونل ممبر ملک ہمایوں یسین نے ضلع اوکاڑہ کا تنظیمی دورہ کیا اور ذمہ داران و کارکنان سے ملاقات کی۔ ضلع اوکاڑہ کی تحصیلوں رینالہ خورداوردیہ پاپور کے مختلف مقامات پر منعقدہ علیحدہ علیحدہ کارزمینٹنگوں سے خطاب کرتے ہوئے مجتبیٰ گیلانی اور ملک ہمایوں یسین نے کہا کہ قائد تحریک جناب الطاف حسین کا فکر و فلسفہ پنجاب سمیت پاکستان بھر میں بڑی تیزی سے پھیل رہا ہے اور غریب و مظلوم عوام اپنے حقوق کے حصول کے لئے ایم کیو ایم کے پرچم تلے جمع ہو رہے ہیں، وہ دن دور نہیں جب اس ملک میں قانون و حق پرستی کا بول بالا ہوگا اور ملک میں رہنے والے ہر شخص کو مساوی حقوق حاصل ہوں گے۔ بعد ازاں ڈسٹرکٹ و تحصیل کے ذمہ داران سے تنظیمی امور کے حوالے سے بھی تبادلہ خیال کیا گیا اور ضلع بھر میں تحریکی کام کو مزید بہتر کرنے کے لئے مختلف ہدایت بھی دیں۔

